

“መዓልቲ ጀበርቲ 2019” ንመበል 13 ግዜ ኣብ ሃገር ጀርመን ሙንሽንግላድባኽ ብውዕውዕ ኣገባብ ተባዒሉ

ሕጂውን ከምትሉ-ሙድ ዓመት መጻት፡ ኣብ ቕን ዕረፍታት ፋሲጋ ብዙሓት ደቂ ብሄረ ጀበርቲ ካብ ዝተፈላለዩ ኩርናዓት ዓለም ኣብ ሙንሽንግላድባኽ ኣብ ሃገር ጀርመን ተራኺቦም ንዘሕልፍዎን መዓልታት ብሃንቀውታ ኢዮም ዝጸብዩ። ተራኺቦም ጉዳያቶም ዝመኻኸሩሉን ኣዘዮም ኣገድሱቲ ዛዕባታት ብብርኣስታትቲ ብዛዕባ ዲናውን ባህላውን ክብርታቶም፣ ሃገራውን ብሄራውን መንነታቶም፣ ከምኡ-ውን ማሕበራውን ቁጠባውን ሕቶታት ብምልዓል ዝዘተዩሉን ወርቃዊ ኣጋጣሚ መራኽቢት ቦታ ብምጅን ዘይሕክኽ ታሪኻዊ ጦብላሕታ ትገድፍ ኣላ። እዚ ዓመት-ዓመት ዝውደብ ኣጋጣሚ፣ መርኣያ ናይ መንነትካን ስርዓተ ክብርታት ሕብረተሰብካን ንምዕቃብ ዝግበር ኣያል ኤርትራዊ ተበገሶ ኣዩ።

መዓልቲ ጀበርቲ ብተኸታታሊ ንመበል 13 ግዜ ኣብ ሙንሽንግላድባኽ ኣብ ሃገር ጀርመን ብዘደንቕ ኣገባብ ኢዩ ተኻይዱ። ናይ ሎሚ ዓመት መዓልቲ ጀበርቲ ካብ 18/04/2019 ክሳብ 21/04/2019 ኣብ ትሕቲ “ ኣድነትና መሰረት ህላወና ” ዝብል ቴማ እዩ ተሰላሲሉ። ኣብ ናይ ሎሚ ዓመት መዓልቲ ጀበርቲ 2019፣ ካብ ርሑቕን ቀረባን ካብ ዝተፈላለዩ ኩርናዓት ዓለም ካብ 13 ሃገራት ዝመጹ ከባቢ 150 ዝኾኑ ደቂ ተባዕትዮን ደቂ ኣንስትዮን ዝርከቡዎም ደቂ ብሄረ ጀበርቲ ኩነታት ንዋፊታቶም ንምግምጋምን ዝተፈላለዩ ኣርኣስታት ብምልዓልን ሕቶታት ብሄራውን ሃገራውን ማሕበራውን ቁጠባውን ኩነታት ንምዘታይ እዮም ተራኺቦም ቀንዮም።

እዚ ንኣርባዕተ መዓልታት ዝተኻየደ መደብ ኣብ ዝተፈላለዩ ኣርኣስታት ዘተኮሩ ብብርክት ዝበሉ ብሙሁራትን ሰብ ዓቢ ተሞኩሮን ወረቓቕቲ ድሕሪ ምቕራብ ኣብ ዝተፈላለዩ ኣርኣስታት ዘተኮሩ መካትዒ ነዋብታት ሕመራቲ ዝገበረ ኣብ ጉጅለታት ተመቓቕልካ ዝተገብረ ርሱን ዓውደ ሰራሕ ውን ተኻይዱ። እዚ ዓውደ ሰራሕ ” ሕቶ መንነትን፣ ምዕቃብ መንነትን እዋናዊ ሃገራዊ ዛዕባታትን ዘጠቓለለ ኮይኑ ተጋባኢቲ ብዕምቕት ድሕሪ ምክታዕ ጽሟቕ ክታዓቶም ብመንገዲ ወኪላቶም ገይሮም ንታጋባኢቲ ብዘደንቕ ኣገባብ ኣቕሪቦም። እዚ ከምዚ ልኡ ከሎ ብዝተፈላለዩ ዋሃ ምስ ቁም ነገርን ስርሓት ስነ-ምግባርን መዘናግዕን ተሰንዩ ንተሳተፍቲ ናይ ኣጎሰን ፍሰሃን መንፈስ ፈጠሩ ነይሩ።

ናይ ሎሚ ዓመት መዓልቲ ጀበርቲ ካብ ካልኣት ዓመታት ፍለይ ዘብሎ ነገራት እንተነይሩ ብብርክት ዝበሉ ኣሓዋትና ደቂ ሃገርና ካብ ዝተፈላለዩ ሕብረተሰብን ማሕበራትን ኤርትራ ምሳና ኣብዚ ኣቢሮም ዕድመና ኣኽቢሮም ዮሃና ክብሉ ከምኡ-ውን ቃሎም ከሰሙዑ ብምርካቦም ነቲ መዓልቲ ጀበርቲ 2019 ዓቢ ማዕረግን ፍናንን ሂብዎ ቐንዩ። እዞም ዝሰዕቡ ሕብረተሰባት ኤርትራ ድማ ዕድመና ኣኽቢርኩም ብምምጻእ ምሳና ናይ ኣጎሰና ተኻፊልቲ ብሙኻኖም ብሽም ኩሉ ጀበርቲን መዓልቲ ጀበርትን 2019 ነመስግኖም።

- ወኪላት ማሕበር መታሕታውያን (ሙንሽንግላድባኽ) ካብ ሃገር ጀርመን
- ወኪላት ማሕበር ያላ ናኮቶ ሳሆ ኮሚኒቲ ካብ ኮሎን ሃገር ጀርመን
- ወኪላት ማሕበር ዓፋር ኮሚኒቲ ካብ ኮሎን ሃገር ጀርመን
- ወኪላት ማሕበር ዓላውርታ ኮሚኒቲ ምትሕግጋዝ ካብ ሎንዶን ሃገር እንግሊዝ

- ወኪላት ማሕበር ዓላውርታ ኮሚቴ ካብ ፍራንክፎርት ሃገር ጀርመን
- ገዳይም ተቃላስትን ታሪኽ ስነ-ምግባርን ደቂ ክርስትያን ከበላን ካብ ሃገር ጀርመንን ጥልያንን

መርኢያ ክብራቶምን ምስጋናን ድማ ንነፍሰወከፍ ወክልቲ ሕብርተሰባት እቲ ኩቡር ዘኾን ዕማመት ጀበርትን ናይ ተሳተፍትን ምስክር ወርቓት ክዕድል ከሎ ንገዳይም ተቃላስትን ታሪኽ ስነ-ምግባርን ኣቶ ግርማይ ኪዳነ (ወዲ ፍለፓ) ን ንኣቶ ተስፋይ ተምኖን ዝላዓለ ሽልማት “መዓልቲ ጀበርቲ”ን ምስክር ወርቓትን ዓዲሉ።

ነቶም ነዚ መዓልቲ ጀበርቲ ክወን ንምግባር ግዚኦምን ጉልበቶምን ዘወፈዩ ኣባላት ኣካያድቲ ሽማግሌን ንጡፋት ተሳተፍትን ናይ ምስክር ወርቓትን ሽልማትን ክዕድል ከሎ ፡ ንኹሎም ወረቓቓቲ ዘቐረቡ ናይ ኣድናቓት ምስክር ወርቓታት ዓዲሉ።

ኣብ መጨረሻታ ኣብ መሰል ህዝቢ ንምሕላውን ፍትሒ ንምምጻእን ኣብ ዝካየድ ቃልሲ ዓቢ ኣበርክቶ ዝገበረ ክቡር ኣያና ኡሰታዝ ማሕሙድ መ/ብርሃን ሰፈር ዝላዓለ ሽልማት “ሓጂ ሙሳ” ሂሱ።

ኣብ መወዳእታ ተጋባእቲ ንዝመጽእ ዓመት “መዓልቲ ጀበርቲ 2020” ዘዳልዉ 13 ዝኣባላታ ካብ ዝተፈላለያ ሃገራት ዝተዋጽኦት ዝበዘሙ መንእሰያትን ደቂ ኣንስትዮን ዝርከቡዎ ሓዳሽ ኣዳላዊት ሽማግሌ ብምምራጽ ነታ ዝነበረት ዝተኩሉ። እታ ዝተመርጸት ኣዳላዊት ሽማግሌ ንኹባ ብምፍላጥ ን ዝመጽእ “መዓልቲ ጀበርቲ 2020” ብዝበለጸ ክተዳሉ ምዃና ቃል ብምእታው ሓቢራ።

ኣብ መጨረሻታ በዚ ናይ መዓልቲ ጀበርቲ ምትእኻኻብ ኣጋጣሚ ብምጥቃም እምቢ ን ምልኪ ብምባል ኩሎም ተሳተፍቲ መዓልቲ ጀበርቲ ዝተሳተፉዎ ናይ”ይኣክል” መልእኽቶም ኣማማሓላሊፎም።

ወኪላት ማዕከናት ዜናን ሓበሬታን ጀበርቲ ነት ሚድያ ግሩፕ ከምእዉን AAN ሚድያ ግሩፕ ነቲ ኩሉ ንዋፊታት መዓልቲ ጀበርቲ ብዘደንቕ ኣገባብ ንህዝቢ ኣብ ምቅላሕን ምስናድን ዓቢ ተራ ተጻዊተን። በዚ ኣጋጣሚ ብሽም ማዓልቲ ጀበርትን 2019 ክከመስግነን ንፈቲ።

እዚ ሓጺር ጸብጸብ መዓልቲ ጀበርቲ 2019 ብኣካያዲት ሽማግሌ ዝተዋሃበ መግለጺ ኮይኑ እቲ ሓቕን ክውንነትን መዓልቲ ጀበርቲ 2019 የንጸባርቓ። ብኻልኦት ውልቓሰባት ዝውሃብ ሓበሬታ ኩሉ ናይ ውልቓም ርእይቶ እምቢ ናይ መዓልቲ ጀበርቲ 2019 መርገጽን መግለጽን ከምዘይኮነ በዚ ኣጋጣሚ ክንገልጽ ንፈቲ።

ሽማግሌ ኣዳላዊት መዓልቲ ጀበርቲ 2019
 ኣፕሪል 2019